

ਕੀਟਨਾਸ਼ਕ ਸੁਰੱਖਿਆ ਜਾਣਕਾਰੀ

ਕੈਲੀਫੋਰਨੀਆ ਦਾ
ਕੀਟਨਾਸ਼ਕਾਂ ਦੇ ਕਾਨੂੰਨਾਂ ਅਤੇ
ਨਿਯਮਾਂ ਬਾਰੇ ਵਿਭਾਗ
1001 I Street,
Sacramento,
California 95814

ਕੀਟਨਾਸ਼ਕਾਂ ਨਾਲ ਕੰਮ ਕਰਨ ਵਾਲੇ ਕੱਪੜਿਆਂ ਨੂੰ ਧੋਣਾ

ਕੈਲੀਫੋਰਨੀਆ ਦੇ ਵਾਤਾਵਰਣ ਦੀ ਸੁਰੱਖਿਆ ਬਾਰੇ ਏਜੰਸੀ

ਜੇ ਤੁਸੀਂ ਇੱਕ ਫ਼ਾਰਮ 'ਤੇ ਕੰਮ ਕਰਦੇ ਹੋ, ਤੁਹਾਡੇ ਕੱਪੜੇ ਕੀਟਨਾਸ਼ਕਾਂ ਨਾਲ ਲਿੱਬੜ ਸਕਦੇ ਹਨ। ਜਦੋਂ ਤੁਸੀਂ ਕੀਟਨਾਸ਼ਕਾਂ ਨਾਲ ਕੰਮ ਕਰ ਰਹੇ ਹੁੰਦੇ ਹੋ, ਤਾਂ ਕੀਟਨਾਸ਼ਕ ਤੁਹਾਡੇ ਕੱਪੜਿਆਂ ਨਾਲ ਲੱਗ ਸਕਦੇ ਹਨ। ਤੁਸੀਂ ਜਿਹਨਾਂ ਫਸਲਾਂ ਜਾਂ ਉਪਕਰਣ ਨਾਲ ਵੀ ਕੰਮ ਕਰ ਸਕਦੇ ਹੋ, ਉਹਨਾਂ 'ਤੇ ਵੀ ਕੀਟਨਾਸ਼ਕਾਂ ਦੇ ਛਿੜਕਾਅ ਦਾ ਅਸਰ ਹੋ ਸਕਦਾ ਹੈ। ਤੁਹਾਡੇ 'ਤੇ ਕੀਟਨਾਸ਼ਕ, ਤਾਂ ਵੀ ਆਪਣਾ ਅਸਰ ਪਾ ਸਕਦੇ ਹਨ, ਭਾਵੇਂ ਤੁਸੀਂ ਸਾਰੇ ਸ਼ਰੀਰ ਨੂੰ ਢਕਣ ਵਾਲੇ ਕੱਪੜੇ (coveralls) ਜਾਂ ਆਪਣੇ ਕੱਪੜਿਆਂ 'ਤੇ ਦੂਜੇ ਨਿੱਜੀ ਸੁਰੱਖਿਆ ਉਪਕਰਣ ਪਾਏ ਹੋਏ ਹੁੰਦੇ ਹਨ।



A

No. 7

ਇਹ ਲੀਫਲੈਟ ਦੱਸਦਾ ਹੈ ਕਿ ਤੁਸੀਂ ਆਪਣੇ ਕੰਮ ਕਰਨ ਵਾਲੇ ਕੱਪੜਿਆਂ ਨੂੰ ਕਿਸ ਤਰ੍ਹਾਂ ਸਾਫ਼ ਕਰੋ। ਤੁਹਾਡੇ ਨਿੱਜੀ ਸੁਰੱਖਿਆ ਉਪਕਰਣ ਨੂੰ ਸਾਫ਼ ਕਰਨਾ ਤੁਹਾਡੇ ਮਾਲਿਕ ਦਾ ਕੰਮ ਹੈ। ਜੇ ਤੁਸੀਂ ਆਪਣੇ ਕੱਪੜੇ ਨਹੀਂ ਧੋਏ, ਤਾਂ ਉਹਨਾਂ 'ਤੇ ਪਏ ਹੋਏ ਕੀਟਨਾਸ਼ਕ ਤੁਹਾਨੂੰ ਬਿਮਾਰ ਕਰ ਸਕਦੇ ਹਨ। ਅਤੇ ਜੇ ਤੁਸੀਂ ਆਪਣੇ ਕੱਪੜੇ ਘਰ ਵਿੱਚ ਆਪਣੇ ਪਰਿਵਾਰ ਦੇ ਕੱਪੜਿਆਂ ਨਾਲ ਰਲਾ ਦਿੰਦੇ ਹੋ, ਤਾਂ ਤੁਹਾਡਾ ਪਰਿਵਾਰ ਵੀ ਬਿਮਾਰ ਹੋ ਸਕਦਾ ਹੈ। ਕੀਟਨਾਸ਼ਕਾਂ ਤੋਂ ਆਪਣੀ ਅਤੇ ਆਪਣੇ ਪਰਿਵਾਰ ਦੀ ਸੁਰੱਖਿਆ ਲਈ ਇਹਨਾਂ ਹਿਦਾਇਤਾਂ 'ਤੇ ਅਮਲ ਕਰੋ।

ਆਪਣੇ ਕੰਮ ਵਾਲੇ

ਕੱਪੜਿਆਂ ਨੂੰ ਹਰ ਰੋਜ਼ ਸਾਫ਼ ਕਰੋ

ਉਹਨਾਂ ਕੱਪੜਿਆਂ ਨੂੰ ਛੇਤੀ ਤੋਂ ਛੇਤੀ ਧੋਏ, ਜਿਹਨਾਂ 'ਤੇ ਕੀਟਨਾਸ਼ਕ ਪਏ ਹੋਣ। ਜਿੰਨੀ ਜ਼ਿਆਦਾ ਦੇਰ ਕਰੋਗੇ, ਕੀਟਨਾਸ਼ਕਾਂ ਨੂੰ ਧੋਕੇ ਸਾਫ਼ ਕਰਨਾ, ਓਨਾ ਹੀ ਮੁਸ਼ਕਿਲ ਹੋ ਜਾਏਗਾ। ਅਤੇ ਜੇ ਤੁਸੀਂ ਇਹ ਕੱਪੜੇ ਪਾਈ ਕੱਖਦੇ ਹੋ ਅਤੇ ਉਹਨਾਂ 'ਤੇ ਹੋਰ ਕੀਟਨਾਸ਼ਕ ਪੈ ਜਾਣਗੇ, ਤਾਂ ਤੁਸੀਂ ਬਿਮਾਰ ਹੋ ਸਕਦੇ ਹੋ, ਕਿਉਂਕਿ ਤੁਹਾਡੀ ਚਮੜੀ ਰਾਹੀਂ ਕੀਟਨਾਸ਼ਕ ਤੁਹਾਡੇ ਸ਼ਰੀਰ ਦੇ ਅੰਦਰ ਚਲੇ ਜਾਣਗੇ।

ਕੰਮ ਕਰਨ ਵਾਲੇ ਕੱਪੜੇ ਧੋਕੇ ਕੀਟਨਾਸ਼ਕਾਂ ਦੀ ਸਫ਼ਾਈ

- ਰਬੜ ਦੇ ਦਸਤਾਨੇ ਪਾਓ
- ਬਹੁਤ ਗਰਮ ਪਾਣੀ ਵਿੱਚ ਚੰਗੀ ਤਰ੍ਹਾਂ ਧੋਵੋ।
- ਦੂਜਿਆਂ ਕੱਪੜਿਆਂ ਨਾਲੋਂ ਇਹਨਾਂ ਨੂੰ ਵੱਖ ਰਖੋ।
- ਬਹੁਤ ਅਸਰਦਾਰ ਸਾਬਣ ਦਾ ਇਸਤੇਮਾਲ ਕਰੋ।
- ਸੁੱਕਣ ਤੋਂ ਪਹਿਲਾਂ ਦੇ ਤਰੀਕੇ ਦਾ ਇਸਤੇਮਾਲ ਕਰੋ ਜਾਂ ਦੁਬਾਰਾ ਧੋਣ ਦਾ ਤਰੀਕਾ ਇਸਤੇਮਾਲ ਕਰੋ।
- ਜੇ ਸੰਭਵ ਹੋਵੇ, ਤਾਂ ਕੱਪੜਿਆਂ ਨੂੰ ਬਾਹਰ ਤਾਰ 'ਤੇ ਸੁਕਾਓ।
- ਵੱਧ ਤੋਂ ਵੱਧ ਪਾਣੀ ਦੀ ਵਰਤੋਂ ਕਰੋ।
- ਵਾਸ਼ਿੰਗ ਮਸ਼ੀਨ ਨੂੰ ਬਿਨਾ ਕੱਪੜਿਆਂ ਦੇ ਚਲਾ ਕੇ ਸਾਫ਼ ਕਰੋ।

ਜਦੋਂ ਤੁਸੀਂ ਆਪਣੇ ਕੰਮ ਤੋਂ ਵਾਪਸ ਆਉਂਦੇ ਹੋ, ਤਾਂ ਆਪਣੇ ਪਰਿਵਾਰ ਨੂੰ ਆਪਣੇ ਕੰਮ ਵਾਲੇ ਕੱਪੜੇ ਬਦਲਣ ਤੋਂ ਪਹਿਲਾਂ ਨਾ ਤਾਂ ਛੂਹੋ ਜਾਂ ਮਿਲੋ। ਨਹਾਓ ਅਤੇ ਆਪਣੇ ਵਾਲ ਧੋਵੋ। ਆਪਣੇ ਪਰਿਵਾਰ ਦੀ ਸੁਰੱਖਿਆ ਲਈ ਇਹ ਜ਼ਰੂਰੀ ਹੈ।

ਤੁਸੀਂ ਆਪਣੇ ਕੱਪੜੇ ਧੋਣ ਤੋਂ ਪਹਿਲਾਂ

- ਚਮੜੇ ਦੀਆਂ ਚੀਜ਼ਾਂ ਜਿਵੇਂ ਕਿ ਘੜੀ ਦੇ ਪਟਿਆਂ, ਬੈਲਟਾਂ ਅਤੇ ਬੂਟਾਂ ਤੋਂ ਸਾਰੇ ਕੀਟਨਾਸ਼ਕ ਨਹੀਂ ਹਟਾ ਸਕਦੇ। ਜੇ ਇਹਨਾਂ 'ਤੇ ਕੀਟਨਾਸ਼ਕ ਹੋਣ, ਤਾਂ ਇਹਨਾਂ ਨੂੰ ਤੁਹਾਨੂੰ ਦੂਰ ਰੱਖਣਾ ਚਾਹੀਦਾ ਹੈ। ਜੇ ਤੁਸੀਂ ਇਹਨਾਂ ਨੂੰ ਦੁਬਾਰਾ ਪਾਉਂਦੇ ਹੋ ਅਤੇ ਪਸੀਨਾ ਆਉਣ ਨਾਲ ਕੀਟਨਾਸ਼ਕ ਤੁਹਾਡੀ ਚਮੜੀ ਰਾਹੀਂ ਤੁਹਾਡੇ ਸਰੀਰ ਦੇ ਅੰਦਰ ਜਾ ਸਕਦੇ ਹਨ।
- ਜੇ ਤੁਹਾਡੇ ਕੱਪੜਿਆਂ 'ਤੇ ਕੀਟਨਾਸ਼ਕ ਪਾਊਡਰ ਜਾਂ ਉਸ ਦੇ ਦਾਣੇ ਪਏ ਹੋਣ, ਤਾਂ ਕੰਮ ਛੱਡਣ ਤੋਂ ਪਹਿਲਾਂ ਕੱਪੜਿਆਂ ਨੂੰ ਚੰਗੀ ਤਰ੍ਹਾਂ ਝਾੜ ਲਓ। ਆਪਣੇ ਕੱਪੜੇ ਅਤੇ ਜੇਬਾਂ ਵੱਲ ਵਿਸ਼ੇਸ਼ ਧਿਆਨ ਦਿਓ।
- ਕੀਟਨਾਸ਼ਕਾਂ ਵਾਲੇ ਸਾਰੇ ਕੱਪੜਿਆਂ ਨੂੰ (ਅੰਡਰਵੀਅਰ ਸਮੇਤ) ਬੰਦ ਪਲਾਸਟਿਕ ਬੈਲਿਆਂ ਵਿਚ ਰਖੋ। ਜਦੋਂ ਤੱਕ ਤੁਸੀਂ ਕੱਪੜੇ ਧੋਣ ਲਈ ਤਿਆਰ ਨਾ ਹੋਵੋ, ਇਹਨਾਂ ਬੈਲਿਆਂ ਨੂੰ ਘਰ ਤੋਂ ਬਾਹਰ ਰਖੋ, ਇਹ ਯਕੀਨੀ ਬਣਾਓ ਕਿ ਬੱਚੇ ਜਾਂ ਪਾਲਤੂ ਜਾਨਵਰ ਇਹਨਾਂ ਬੈਲਿਆਂ ਨੂੰ ਨਾ ਛੂਹ ਸਕਣ।
- ਜੇ ਵਿਅਕਤੀ ਕੱਪੜੇ ਧੋਣ ਲਈ ਤੁਹਾਡੇ ਘਰ ਆਉਂਦਾ ਹੈ, ਉਸ ਨੂੰ ਦੱਸੋ ਕਿ ਤੁਹਾਡੇ ਕੱਪੜਿਆਂ 'ਤੇ ਕੀਟਨਾਸ਼ਕ ਪਏ ਹੋਏ ਹਨ। ਇਹ ਦੱਸੋ ਕਿ ਉਹਨਾਂ ਨੂੰ ਕਿਸ ਤਰ੍ਹਾਂ ਧੋਇਆ ਜਾਏ।

ਜਦੋਂ ਤੁਸੀਂ ਆਪਣੇ ਕੱਪੜੇ ਧੋਂਦੇ ਹੋ

- ਕੀਟਨਾਸ਼ਕਾਂ ਵਾਲੇ ਕੱਪੜੇ ਆਪਣੇ ਪਰਿਵਾਰ ਦੇ ਦੂਜਿਆਂ ਕੱਪੜਿਆਂ ਨਾਲ ਨਾ ਰਲਾਓ। ਉਹਨਾਂ ਨੂੰ ਇੱਕਠਿਆਂ ਨਹੀਂ ਧੋਣਾ ਚਾਹੀਦਾ, ਜਾਂ ਕੀਟਨਾਸ਼ਕ ਤੁਹਾਡੇ ਪਰਿਵਾਰ ਦੇ ਕੱਪੜਿਆਂ 'ਤੇ ਵੀ ਆ ਸਕਦੇ ਹਨ ਅਤੇ ਉਹਨਾਂ ਨੂੰ ਬਿਮਾਰ ਕਰ ਸਕਦੇ ਹਨ।
- ਕੱਪੜਿਆਂ ਨੂੰ ਛੂਹਣ ਤੋਂ ਬਿਨਾਂ ਪਲਾਸਟਿਕ ਦੇ ਥੈਲੇ 'ਚੋਂ ਕੱਪੜਿਆਂ ਨੂੰ ਸਿੱਧਾ ਵਾਸ਼ਿੰਗ ਮਸ਼ੀਨ ਵਿਚ ਪਾ ਦਿਓ।
- ਜੇ ਤੁਹਾਨੂੰ ਕੀਟਨਾਸ਼ਕਾਂ ਨਾਲ ਕੰਮ ਕਰਨ ਵਾਲੇ ਕੱਪੜਿਆਂ ਨੂੰ ਛੂਹਣਾ ਪੈਂਦਾ ਹੈ, ਤਾਂ ਰਬੜ ਦੇ ਦਸਤਾਨੇ ਪਾ ਕੇ ਰਖੋ। ਫਿਰ ਦਸਤਾਨਿਆਂ ਨੂੰ ਧੋਵੋ, ਲਾਹ ਦਿਓ ਅਤੇ ਉਹਨਾਂ ਨੂੰ ਦੂਰ ਸੁੱਟ ਦਿਓ। ਫਿਰ ਆਪਣੇ ਹੱਥਾਂ ਅਤੇ ਬਾਹਰਾਂ ਨੂੰ ਧੋਵੋ।
- ਵਾਸ਼ਿੰਗ ਮਸ਼ੀਨ ਵਿਚ ਇਕੋ ਵੇਲੇ ਥੋੜ੍ਹੇ ਕੱਪੜੇ ਪਾਓ, ਇਸ ਨਾਲ ਉਹਨਾਂ ਨੂੰ ਚੰਗੀ ਤਰ੍ਹਾਂ ਸਾਫ਼ ਕਰਨ ਵਿਚ ਸਹਾਇਤਾ ਹੁੰਦੀ ਹੈ।

- ਮਸ਼ੀਨ ਨੂੰ ਕਾਫ਼ੀ ਦੇਰ ਤੱਕ ਚਲਾਓ ਅਤੇ ਬਹੁਤ ਸਾਰਾ ਗਰਮ ਪਾਣੀ ਪਾਓ। **ਠੰਡੇ** ਪਾਣੀ ਨਾਲ ਕੀਟਨਾਸ਼ਕ ਪੂਰੀ ਤਰ੍ਹਾਂ ਸਾਫ਼ ਨਹੀਂ ਹੋਣਗੇ।
- ਅਸਰਦਾਰ ਸਾਬਣ ਦਾ ਇਸਤੇਮਾਲ ਕਰੋ, ਜੇ ਤੁਸੀਂ ਚਾਹੁੰਦੇ ਹੋ, ਤਾਂ ਰੰਗ ਕਾਟ ਪਾਊਡਰ (ਬਲੀਚ) ਦਾ ਇਸਤੇਮਾਲ ਕਰ ਸਕਦੇ ਹੋ, ਪਰ ਇਸ ਨਾਲ ਕੀਟਨਾਸ਼ਕ ਪੂਰੀ ਤਰ੍ਹਾਂ ਸਾਫ਼ ਕਰਨ ਵਿਚ ਸਹਾਇਤਾ ਨਹੀਂ ਮਿਲੇਗੀ।

ਆਪਣੇ ਕੱਪੜੇ ਧੋਣ ਤੋਂ ਬਾਅਦ

- ਵਾਸ਼ਿੰਗ ਮਸ਼ੀਨ ਦਾ ਦੁਬਾਰਾ ਇਸਤੇਮਾਲ ਕਰਨ ਤੋਂ ਪਹਿਲਾਂ ਉਸ ਨੂੰ ਸਿਰਫ਼ ਗਰਮ ਪਾਣੀ ਅਤੇ ਸਾਬਣ ਨਾਲ ਹੀ ਨਹੀਂ, ਬਲਕਿ ਬਿਨਾਂ ਕੱਪੜਿਆਂ ਦੇ ਚੰਗੀ ਤਰ੍ਹਾਂ ਚਲਾ ਕੇ ਸਾਫ਼ ਕਰੋ।
- ਜੇ ਕਰ ਸਕਦੇ ਹੋ, ਤਾਂ ਆਪਣੇ ਕੱਪੜਿਆਂ ਨੂੰ ਬਾਹਰ ਤਾਰ 'ਤੇ ਪਾ ਕੇ ਸੁਕਾਓ। ਜੇ ਕੋਈ ਕੀਟਨਾਸ਼ਕ ਰਹਿ ਵੀ ਗਿਆ ਹੈ, ਤਾਂ ਘੁੱਪ ਨਾਲ ਉਸ ਨੂੰ ਹਟਾਉਣ ਵਿਚ ਸਹਾਇਤਾ ਮਿਲੇਗੀ।
- ਜੇ ਤੁਸੀਂ ਡਰਾਇਰ ਵਿਚ ਕੱਪੜੇ ਸੁਕਾਉਂਦੇ ਹੋ, ਤਾਂ ਓਨੀ ਦੇਰ ਤੱਕ ਇਸ ਨੂੰ ਚਲਦਾ ਰਹਿਣ ਦਿਓ, ਜਦੋਂ ਤੱਕ ਕੱਪੜੇ ਪੂਰੀ ਤਰ੍ਹਾਂ ਸੁੱਕ ਨਾ ਜਾਣ। ਫਿਰ ਇਸਨੂੰ 10 ਮਿੰਟਾਂ ਲਈ ਖਾਲੀ ਚਲਾਓ।

ਜੇ ਮੈਂ ਕੱਪੜਿਆਂ 'ਤੇ ਕੀਟਨਾਸ਼ਕ ਡੋਲ੍ਹ ਲੈਂਦਾ ਹਾਂ, ਤਾਂ ਕੀ ਹੋਏਗਾ?

ਜੇ ਕੱਪੜਿਆਂ ਵਿਚ ਕੀਟਨਾਸ਼ਕ ਸੰਘਣੇ ਰੂਪ ਵਿਚ ਪਹੁੰਚ ਗਿਆ ਹੈ ਅਤੇ ਪਾਣੀ ਵਿਚ ਨਹੀਂ ਘੁਲਿਆ, ਤਾਂ ਕੱਪੜਿਆਂ ਨੂੰ ਫੋਰਨ ਉਤਾਰ ਦਿਓ। ਉਹਨਾਂ ਨੂੰ ਸਾਫ਼ ਕਰਨ ਦੀ ਕੋਸ਼ਿਸ਼ ਨਾ ਕਰੋ। ਇੰਜ ਕਰਨ ਲਈ ਰਾਜ ਦੇ ਜਾਂ ਸਥਾਨਕ ਨੇਮਾਂ 'ਤੇ ਅਮਲ ਕਰੋ (ਇਹ ਕਿਸ ਤਰ੍ਹਾਂ ਕੀਤਾ ਜਾਏ ਇਸ ਬਾਰੇ ਆਪਣੇ ਮਾਲਿਕ ਨੂੰ ਪੁੱਛੋ)

ਨਿੱਜੀ ਸੁਰੱਖਿਆ ਉਪਕਰਣ (PPE) ਨੂੰ ਕਿਸ ਤਰ੍ਹਾਂ ਸਾਫ਼ ਕੀਤਾ ਜਾਏ?

ਸਰੀਰ ਨੂੰ ਪੂਰੀ ਤਰ੍ਹਾਂ ਢਕਣ ਵਾਲੇ ਕੱਪੜਿਆਂ ਅਤੇ ਹੋਰ ਨਿੱਜੀ ਸੁਰੱਖਿਆ ਉਪਕਰਣ ਨੂੰ ਸਾਫ਼ ਕਰਨਾ ਕੰਮ ਤੁਹਾਡੇ ਮਾਲਿਕ ਦਾ ਹੈ ਜਾਂ ਉਹ ਤੁਹਾਨੂੰ ਕੰਮ 'ਤੇ ਇਸਤੇਮਾਲ ਕਰਨ ਵਾਲੇ ਨਿੱਜੀ ਸੁਰੱਖਿਆ ਉਪਕਰਣ ਨੂੰ ਸਾਫ਼ ਕਰਨ ਦੀ ਟ੍ਰੇਨਿੰਗ ਦੇ ਸਕਦਾ ਹੈ। ਧੋਣ ਲਈ ਨਿੱਜੀ ਸੁਰੱਖਿਆ ਉਪਕਰਣ ਆਪਣੇ ਨਾਲ ਘਰ ਨਾ ਲਿਆਓ।

ਤੁਹਾਡੇ ਮਾਲਿਕ ਨੂੰ ਇਹ ਯਕੀਨੀ ਬਣਾਉਣਾ ਚਾਹੀਦਾ ਹੈ ਕਿ ਸਰੀਰ ਨੂੰ ਪੂਰੀ ਤਰ੍ਹਾਂ ਢਕਣ ਵਾਲੇ ਕੱਪੜੇ ਦਿਨ ਦਾ ਕੰਮ ਖਤਮ ਹੋਣ 'ਤੇ ਬਦਲ ਲਏ ਹਨ ਅਤੇ ਤੁਹਾਨੂੰ ਇਹ ਆਪਣੇ ਨਾਲ ਨਹੀਂ ਲਿਆਣੇ ਚਾਹੀਦੇ।

ਜੇ ਤੁਸੀਂ ਆਪਣਾ ਦਿਨ ਦਾ ਕੰਮ ਖਤਮ ਕਰਨ 'ਤੇ ਆਪਣੇ ਮਾਲਿਕ ਦੇ ਹੈਡਕੁਆਰਟਰ ਵਿਚ ਨਹੀਂ ਜਾਂਦੇ, ਤੁਹਾਨੂੰ ਚਾਹੀਦਾ ਹੈ

- ਸਰੀਰ ਨੂੰ ਪੂਰੀ ਤਰ੍ਹਾਂ ਢਕਣ ਵਾਲੇ ਕੱਪੜੇ ਕੰਮ 'ਤੇ ਹੀ ਰੱਖ ਦਿਓ,
- ਉਹਨਾਂ ਨੂੰ (ਪਲਾਸਟਿਕ ਦੇ ਇੱਕ ਥੈਲੇ ਵਿਚ ਪਾਉਣਾ ਚੰਗੀ ਗੱਲ ਹੈ) ਇੱਕ ਡੱਬੇ ਵਿਚ ਪਾ ਦਿਓ ਅਤੇ ਆਪਣੇ ਘਰ ਦੇ ਬਾਹਰ ਰੱਖ ਦਿਓ; ਧੋਣ ਲਈ ਉਹ ਆਪਣੇ ਮਾਲਿਕ ਨੂੰ ਵਾਪਸ ਕਰ ਦਿਓ।



ਜੇ ਤੁਸੀਂ ਆਪਣੀ ਟ੍ਰੇਨਿੰਗ ਵਿਚ ਜਾਂ ਆਪਣੇ ਫੋਰਮੇਨ ਤੋਂ ਆਪਣੀ ਜ਼ਰੂਰਤ ਅਨੁਸਾਰ ਸਾਰੀ ਜਾਣਕਾਰੀ ਪ੍ਰਾਪਤ ਨਹੀਂ ਕਰਦੇ, ਤਾਂ ਤੁਹਾਨੂੰ ਆਪਣੀ ਕਾਉਂਟੀ ਦੇ ਖੇਤੀਬਾੜੀ ਕਮਿਸ਼ਨਰ ਜਾਂ ਕੀਟਨਾਸ਼ਕ ਕਾਨੂੰਨ ਅਤੇ ਨਿਯਮਾਂ ਬਾਰੇ ਵਿਭਾਗ (ਡੀਪੀਆਰ) ਨਾਲ, ਹੋਰ ਜਾਣਕਾਰੀ ਲਈ ਸੰਪਰਕ ਕਰਨਾ ਚਾਹੀਦਾ ਹੈ। ਤੁਸੀਂ ਕਮਿਸ਼ਨਰ ਦਾ ਨੰਬਰ ਚਿੱਠੇ ਪੱਨਿਆਂ ਵਾਲੀ ਆਪਣੀ ਸਥਾਨਕ ਡਾਇਰੈਕਟਰੀ ਚੋਂ ਲੈ ਸਕਦੇ ਹੋ. ਡੀਪੀਆਰ ਨੰਬਰ ਹਨ

- Anaheim (714) 279-7690
- Fresno (559) 445-5401
- Sacramento (916) 324-4100

